॥ ಅಷ್ಟಮಹಿಷೀಯುಕ್ತಕೃಷ್ಣಸ್ತೋತ್ರಮ್ ॥

ಓಂ ॥ ಹೃದ್ಗುಹಾಶ್ರಿತಪಕ್ಷೀಂದ್ರ ವಲ್ಗುವಾಕ್ಯೈ ಕೃತಸ್ತುತೇ । ತದ್ಗರುತ್ಕಂಧರಾರೂಢ ರುಕ್ಮಿಣೀಶ ನಮೋsಸ್ತು ತೇ ॥ ೧ ॥

ಅತ್ಯುನ್ನತ್ಯಾ sಖಿಲೈ: ಸ್ತುತ್ಯ ಶ್ರುತ್ಯಂತಾತ್ಯಂತಕೀರ್ತಿತ । ಸತ್ಯಯೋಹಿತ ಸತ್ಯಾತ್ಮನ್ ಸತ್ಯಭಾಮಾಪತೇ ನಮ: ॥ ೨ ॥

ಜಾಂಬವತ್ಯಾಃ ಕಂಬುಕಂಠಾಲಂಬಿಜೃಂಭಿಕರಾಂಬುಜ । ಶಂಭುತ್ರ್ಯಂಬಕಸಂಭಾವ್ಯ ಸಾಂಬತಾತ ನಮೋsಸ್ತು ತೇ ॥ ೩ ॥

ನೀಲಾಯ ವಿಲಸದ್ಭೂಷಾಜಾಲಾಯೋಜ್ಜ್ವಲಮಾಲಿನೇ । ಲೋಲಾಲಕೋದ್ಯತ್ಫಾಲಾಯ ಕಾಲಿಂದೀಪತಯೇ ನಮಃ ॥ ೪ ॥

ಜೈತ್ರಚಿತ್ರಚರಿತ್ರಾಯ ಶಾತ್ರವಾನೀಕಮೃತ್ಯವೇ । ಮಿತ್ರಪ್ರಕಾಶಾಯ ನಮೋ ಮಿತ್ರವಿಂದಾಪ್ರಿಯಾಯ ತೇ ॥ ೫ ॥

ಬಾಲಾನೇತ್ರೋತ್ಸವಾನಂತಲೀಲಾಲಾವಣ್ಯಮೂರ್ತಯೇ । ನೀಲಾಕಾಂತಾಯ ತೇ ಭಕ್ತಾವಾಲಾಯಾsಸ್ತು ನಮೋ ನಮಃ ॥ ೬ ॥

ಭದ್ರಾಯ ಸ್ವಜನಾವಿದ್ಯಾನಿದ್ರಾವಿದ್ರಾವಣಾಯ ವೈ । ರುದ್ರಾಣೀಭದ್ರಮೂಲಾಯ ಭದ್ರಾಕಾಂತಾಯ ತೇ ನಮಃ ॥ ೭ ॥

ರಕ್ಷಿತಾಖಿಲವಿಶ್ವಾಯ ಶಿಕ್ಷಿತಾಖಿಲರಕ್ಷಸೇ । ಲಕ್ಷಣಾಪತಯೇ ನಿತ್ಯಂ ಭಿಕ್ಷುಶ್ಲಾಘ್ಯಾಯ ತೇ ನಮಃ ॥ ೮ ॥

ಷೋಡಶಸ್ತ್ರೀಸಹಸ್ರೇಶಂ ಷೋಡಶಾತೀತಮಚ್ಯುತಮ್ । ಈಡೇತ ವಾದಿರಾಜೋಕ್ತಪ್ರೌಢಸ್ತ್ರೋತ್ರೇಣ ಸಂತತಮ್ ॥ ೯ ॥

॥ ಇತಿ ಶ್ರೀಮದ್ವಾದಿರಾಜಯತಿಕೃತಂ ಅಷ್ಟಮಹಿಷೀಯುಕ್ತಕೃಷ್ಣಸ್ತೋತ್ರಂ ಸಂಪೂರ್ಣಮ್ ॥